

Sigurð í Jákupsstovu, stjóri á Oljufyrisitingini:

Tað gongur rætta vegin

- Tað gongur avgjört rætta vegin. Áhugi er fyri leiting á Føroyaøkinum. Vit fáa tveir brunnar á basaltinum komandi tvey árin. Tað er framvegis basaltið, sum er ein forðing fyri leitingini, men tað at vit fáa flutt og borað brunnar er eitt stórt frambrot. Oljufund hinumegin markið er eisini eitt frambrot, sum vónandi eisini hevur við sær leiting okkara megin sigur Sigurð í Jákupsstovu, stjóri á Oljufyrisitingini, nú tilsamans 9 oljufeløg hava avgjört at bora á landgrunninum komandi tvey árin

OLJUPRÁT

Jan Müller
jan@sosialurin.fo

Hóast lítið hevur verið at frætta frá Oljufyrisitingini í eina tíð, so merkir tað ikki, at tey, sum har starvast, hava lítið at takast við. Tvørturímóti hevur stovnurin fingið hópin av uppgávan. Men ein tann mest spennandi uppgávan er framvegis leitingin eftir olju og gassi í føroysku undirgrundini. Herfyri varð Sigurð í Jákupsstovu settur sum stjóri fyri samanlagda stovnin, Jarðfrøðissavnið og Oljufyrisitingina.

Nýggi stjórin er ikki ein maður við nógvum orðum. Men tá hann tekur blaðið frá munninum er hann greiður og avgjördur. Síðani BP og Shell gjørdur av at flyta sínar brunnar inn á 9 ára loyvið hjá Anadarko og nú tað liggur í kortunum, at Statoil og Amerada Hess fara at flyta sínar brunnar inn á basaltið eisini, er góður hýrur á oljustjóranum. Og tað ger ikki lagið verri, at oljufeløg beint hinumegin markið fara at bora fleiri brunnar har í vár, tí hesir kunnu geva okkum týðandi upplýsingar.

Sigurð í Jákupsstovu sigur, at tey hava leingi havt samráðingar við feløgin um at flyta teirra arbeiðsskyldur frá verandi seks ára loyvum yvir á nýggju ára loyvin. Tað var hetta, sum hendi herfyri, tá BP og Shell fingi góðkent



Stjórin á Oljufyrisitingini, Sigurð í Jákupsstovu heldur tað vera gott við bjartskygni, men at man eigur at vera meira varin og realistiskur enn galdandi var fyrst í 2000, tá vónirnar vóru skrúvaðar dekans ov nógv upp. Varisligt bjartskygni er best boðið uppá framtíðina

at flyta sínar boriskyldur inn á loyvi sjei ímóti, at tey bora ein subbasalt brunn í tí økinum. Síðani verður arbeiðt við enn eini ætlan, har oljusamtøk við Statoil og Amerada Hess sum fyrstøðufeløg skulu flyta

sínar brunnar inn á loyvi seks. Nú er henda avtala við at koma undir land. Hósdagin komandi verður hon undirskrivað í Oljufyrisitingini.

Sigurð í Jákupsstovu sigur, at tað er sera gott, at

hetta hendir, soleiðis at hesar skyldurnar verða fluttar inn á loyvi seks og soleiðis, at ein brunnur verður boraður komandi summar. Boripallur er eisini tøkur til hesa boring. Og so liggur í kortunum, at hin hjá BP verður boraður

árið eftir. Hetta merkir, at vit fáa tveir brunnar inni á basaltøki komandi tvey árin, og er ótrúliga spennandi.

Góð nýggj byrjan

Uppá fyrispurning um tað er

gott nokk fyri at varðveita áhugan fyri føroyska økinum, at tað nú verður lagt upp til, at tveir brunnar verða boraðir komandi tvey árin sigur oljustjórin:

- Tað haldi eg, tí hetta eru tveir sera neyðugir brunnar fyri at fáa tað vitan man skal hava fyri at kunna fara víðari í føroyska økinum. Og haraftrat kemur, at tað er virksemið beint hinumegin markið, har vit vita, at ikki færri enn tríggir brunnar skulu borast á Rosebank/Lochnagar økinum. Úrslitið av teimum brunnunum kann eisini fáa ávirkan á, hvussu okkara egna øki fer at útvikla seg. So allir hesar brunnar báðumegin markið eru sera spennandi fyri føroyska økið og koma at halda grýtuni í kók í eina tíð í hvussu er, men alt veldst sjálvandi um úrslitið.

Tað at sleppa niður gjøgnum basaltið og fáa vita um, hvussu jarðfrøðin sær út niðri undir basaltinum er tann týðningarmikili brikkurin í framtíðar leiting.

- Merkir hetta ikki, at vit fara nær um út í púra ókent “ongamannaland”, tá tað verður borað aftur á landgrunninum?

- Tað kann man gott siga, tí tað er langt frá landsynningshorninum, har fyrstu brunnarnir vórðu boraðir, og somuleiðis er langt til Rosebankkelduna hinumegin markið. Men oljufeløgin hava so kortini ávísa vitan um hesar nýggju leiðir inni á basaltinum.

Hetta verður so fyrsta roynd at bora ígjøgnum basaltið. Tað var annars roynt í Lopra í síni tíð, men tá kom man heldur ikki gjøgnum basaltið. Feløgin fara so eisini at fáa royndir at arbeiða við basaltinum á okkara øki, og tað kann fáa stóran týðning fyri framtíðina. Slíkar boringar gjøgnum basalt kunnu so eisini vera við til at loysa ella loysa upp fyri basaltknútinum.

Enn er ov tíðliga at siga, hvussu tjúkt basaltið er, har tað nú skal borast, men helst er talan um ein til tveir kilometrar.

Mynd Jens K Vang

Nøgd við gongd

Sigurð í Jákupsstovu sigur, at tey á Oljufyrisitingini eru nøgd við gongdina á oljuøkinum og leggur aftrat, at tað gongur so avgjört tann rætta vegin.

Vórðu hesir brunnarnir ikki fluttir, sum tað nú